


## Банктар аралык кредиттик ресурстар рыногу (2015-жылдын июнь айы)

Кароого алынып жаткан мезгил ичинде өткөн айдын тиешелүү көрсөткүчүнө салыштырмалуу банктар аралык рыногунда коммерциялык банктардын үстөк ликвиддүүлүгүнүн орто күндүк деңгээлинин 9,4 пайызга, 706,0 млн сомго чейин бир аз жогорулашы байкалган.

Ички банктар аралык кредит рыногунда операциялар репо шартында ишке ашырылган. Мында, бул бүтүмдөр жылдык 8,8 пайыз (-1,9 п.п.) орточо салмактанып алынган чен боюнча келишилген. Мындай кредиттердин көлөмү өткөн айдын көрсөткүчүнө салыштырганда 60,6 пайызга төмөндөө менен 2,1 млрд сомду түзгөн.

**1-график. Ички банктар аралык кредит рыногундагы бүтүмдөрдүн көлөмдөрүнүн жана пайыздык чендердин динамикасы**



Кароого алынып жаткан мезгил ичинде улуттук жана чет өлкө валютасында стандарттык бүтүмдөр келишилген эмес.

Ушул эле мезгил ичинде Улуттук банктын инструментинен болгон «овернайт» кредиттерине суроо-талаптын төмөндөшү белгиленген, алардын көлөмү 16,8 млн сомду түзгөн. Улуттук банк тарабынан белгиленген «овернайт» кредиттери боюнча орточо салмактанып алынган чен 12,0 пайыз деңгээлинде орун алган.

Кароого алынып жаткан мезгил ичинде Улуттук банк тарабынан кредиттик аукциондордун алкагында 225,0 млн сом суммасында кредиттер берилген. Коммерциялык банктарга 7 күндүк кредиттер, ошондой эле бир күндүк кредиттер берилген эмес.

Отчеттук мезгил ичинде Улуттук банк коммерциялык банктардын 27,2 млрд сом суммасындагы (+2,3 эсе) каражаттарын «овернайт» шартында депозиттерге жайгаштырууну уланткан.



